

УДК 001.32

Р.В. Шәйдуллин

ТАТАР ЭНЦИКЛОПЕДИЯСЕ ҺӘМ ТӨБӘКНЕ ӨЙРӘНҮ ИНСТИТУТЫ ТАРИХЫ СӘХИФӘЛӘРЕННӘН

Статья посвящается Институту татарской энциклопедии и регионоведения Академии наук Республики Татарстан, в которой рассматриваются основные законодательные акты Татарстана, сыгравшие важную роль в становлении и развитии Института. Особое внимание уделяется начальному этапу развития татарской энциклопедистики, многогранной деятельности первого директора Института М.Х. Хасанова, а также рассмотрению многолетней научно-издательской работы институтского коллектива и его научной продукции. Кроме того, вкратце анализируется процесс совершенствования и обогащения словариков многотомной Татарской энциклопедии на татарском и русском языках.

Ключевые слова: Республика Татарстан, республиканские законодательные акты, отдел Татарской Советской Энциклопедии при Институте языка, литературы и истории, Институт Татарской энциклопедии и регионоведения Академии наук Республики Татарстан, словники, многотомная Татарская энциклопедия, энциклопедические и научно-справочные издания, М.Х. Хасанов – первый директор Института.

The article is devoted to the Institute of the Tatar Encyclopedia and Regional Studies of the Academy of Sciences of the Republic of Tatarstan, which examines the main legislative acts of Tatarstan, which played an important role in the establishment and development of the Institute. Particular attention is paid to the initial stage of the development of Tatar encyclopedics, the multifaceted activities of the first director of the Institute M.Kh. Khasanov, as well as consideration of the many years of scientific publishing activities of the institute team and its research products. In addition, the process of improving and enriching the vocabularies of the multi-volume Tatar encyclopedia in the Tatar and Russian languages is briefly analyzed.

Key words: Republic of Tatarstan, republican legislative acts, department of the Tatar Soviet Encyclopedia at the Institute of Language, Literature and History, Institute of the Tatar Encyclopedia and Regional Studies of the Academy of Sciences of the Republic of Tatarstan, dictionaries, multivolume Tatar Encyclopedia, encyclopedic and reference books, M.Kh. Khasanov is the first director of the Institute.

Быйел 2019 елның 3 маенда Татарстан Республикасы Фәннәр академиясенң Татар энциклопедиясе һәм төбәкне өйрәнү институты оешуга 25 ел тулды. Бүгенге көндә элге институт Бәйсез Дәүләтләр Берлегендә бердәнбер дип икъяр итә алабыз. Хәер, 2004 елдан Украина Милли фәннәр академиясе карамагында булдырылган Энциклопедик тикшеренүләр институты да эшли. 2019 елның мартына илебезнең 80 республикасында һәм өлкәсендә 818 басма һәм электрон төбәк энциклопедияләре, энциклопедистик белешмәлекләр дөнья күрдә, шуларның 321 берәмлеге (ягъни 39,2 проценты) Россия Федерациясе субъектларына багышланган. Элге исәпкә Татар энциклопедиясе

һәм төбәкне өйрәнү институты коллективы тарафыннан эзерлэнгән өч дистә чамасы энциклопедик һәм фәнни-белешмәлек басмалар да керә. Хәзерге вакытта институт – Татарстанда һәм Россиядә төрле типтагы энциклопедияләрнең фәнни һәм методик нигезләре эшлэнгән әйдәп баручы фәнни-тикшеренү учреждениесе, анда энциклопедияләргә профессиональ экспертиза уздырыла, шулай ук илебездәге энциклопедия эшенең үсеше мәсьәләләре өйрәнелә. Институтның фәнни хезмәткәрләре төрле энциклопедистик басмалар өчен фәнни концепцияләр эшлиләр, материалны баян итү принципларын, аны сайлап алу критерийларын, энциклопедия мәкаләсен эзерләүнең һәм аны мәгълүматлар белән бастуның, иллюстратив һәм библиографик яктан тәэмин итүнең методик нигезләрен билгелиләр.

Татар энциклопедиясе һәм төбәкне өйрәнү институты Татарстан АССР Министрлар Советының 1989 елның 6 сентябрендә чыгарылган «Татар Совет Энциклопедиясен эзерләү һәм нәшер итү турында» карары (№ 339) нигезендә 1990 ел башында СССР ФА Казан филиалының Тел, әдәбият һәм тарих институты каршында оештырылган Татар Совет Энциклопедиясе бүлегеннән башлангыч ала. Документ ТАССР Министрлар Советы рәисе, Татарстан Республикасының булачак Президенты Минтимер Шәрип улы Шәймиев тарафыннан имзалана. Карарның преамбуласы түбәндәгеләрдән гыйбарәт: «Кин жәмәгәтчелек теләкләрен исәпкә алып, КПСС өлкә комитеты бюросының 1989 елның 14 марты карары белән расланган республика максатчыл комплексы «Мирас» программасын башкару һәм хезмәт ияләрен интернациональ һәм патриотик рухта тәрбияләү максатында Татарстан АССР Министрлар Советы карар бирә: СССР ФАнең Казан филиалы Г.Ибраһимов исемендәге Тел, әдәбият һәм тарих институтының, В.И. Ульянов-Ленин исемендәге Казан дәүләт университетының, ТАССРның Нәшриятлар эшләре, полиграфия һәм китап сәүдәсе буенча дәүләт комитетының 1989–2000 елларда күп томлы Татар Совет Энциклопедиясен (татар һәм рус телләрендә) эзерләү һәм бастыру турындагы тәкъдимен кабул итәргә». Хөкүмәт докумен- тында «Татар Совет Энциклопедиясен эзерләү буенча барлык гамәли эшне СССР ФАнең Казан филиалы Г. Ибраһимов исемендәге Тел, әдәбият һәм тарих институтында тупларга һәм энциклопедияне төзү буенча фәнни-оештыру эшләрен башкару өчен институт житәкчелегенә (ип. Зәкиев М.З.) 1989 елның декабренә кадәр Фәнни үзәк булдыруны йөкләргә, Фәнни үзәк составын, раслау өчен, Татар Совет Энциклопедиясенә фәнни-оештыру советына чыгарырга» тәкъдим ителә. Карарның әлеге нигезләмәсе белән структура бүлеге Тел, әдәбият һәм тарих институты составында мөстәкыйль Фәнни үзәк рәвешендә раслана. Бер үк вакытта СССР Социаль-торак банкының Татарстан республика идарәсе рәисе Л.И. Китайцевага «СССР ФАнең Казан филиалы Г. Ибраһимов исемендәге Тел, әдәбият һәм тарих институты каршындагы Татар Совет Энциклопедиясе фәнни үзәгенә ТАССРның объектлары, эшчеләре, житештерелүче продукцияләре һәм товарлары

турындагы мәгълүматларның энциклопедиягә кертелүенә кызыксынулы предприятиеләреннән, оешмаларыннан һәм учреждениеләреннән, министрлыкларыннан һәм ведомстволарыннан, шулай ук аерым совет һәм чит ил гражданныннан акча күчерү өчен Фәнни үзәкнең махсус хисабын ачарга» йөкләмә бирелә.

Шулай итеп, Тел, әдәбият һәм тарих институты составында хужалык исәбендәге Татар Совет Энциклопедиясе фәнни үзәген оештырырга тәкъдим ителә, аның шәхси хисабына 3,18 миллион сум спонсорлар акчасын күчерү планлаштырыла. Бүлек хисабына күпме акча керүе билгеле түгел. Әмма ул чорда СССР Премьер-министры булган В.С. Павловның 50 һәм 100 сумлык кәгазь акчаларны жыеп алуы белән бәйле рәвештә, 1991 елның 2 апреленнән төп куллану товарларына һәм хезмәт күрсәтүләргә бәяләренң 2–3 тапкыр күтәрелүен гамәлгә керткән реформалар коллектив хезмәткәрләренң финанс хәлен гаять катлауландыра. Карарда спонсорлар буларак күрсәтелгән кайбер предприятиеләр авыр хәлгә калалар. Карар кабул ителгәннән соң ук, әлеге документның кайбер нигезләмәләре шик уята. Нәтижәдә Татар Совет Энциклопедиясенң фәнни үзәген төзү тоткарлана, чөнки күп кенә предприятие һәм оешмаларның житәкчеләре үзләре өчен аңлаешлы булмаган ниндидер фәнни-тикшеренү учреждениесенң эшчәнлеген финансларга атлыгып тормыйлар. Күпләргә энциклопедия бурычларын Татарстан галимнәре яңа институттан гайре дә башкарып чыгарлар кебек тоела. Спонсорлар да әлеге күркәм эшкә акча күчерергәме-юкмы дип озак уйланалар. Моннан тыш, илдә һәм республикада социаль-икътисади вазгыять торган саен катлаулана, инфляция һәм кыйммәтчелек предприятиеләренң һәм учреждениеләренң акча тупламаларын йота бара. Житәкчеләр-спонсорлар белән кабат-кабат сөйләшүләрдән соң, Үзәк хисабында беркадәр акча жыела.

Әлбәттә, болар барысы да тулы куәтле Татар Совет Энциклопедиясе фәнни үзәген булдыру юлында комачаулыклар тудыра, аның урынына спонсорлар, өлешчә институт исәбенә финансланучы кечерәк кенә Татар Совет Энциклопедиясе бүлгә төзелә. Үзәкне оештыруда туган кыенлыкларның тагын берсе ике телдә иркен сөйләшкән кадрларны туплаудан гыйбарәт була. Үзәкнең хужалык исәбендә эшләве дә күпләрне сагайта, чөнки 1980–1990 еллар чигендә хөкем сөргән катлаулы социаль-икътисади шартларда әллә ни мул булмаган спонсор акчалар килү дә тукталырга мөмкин иде. Зур авырлык белән Татар Совет Энциклопедиясе бүлгә өчен кирәкле күләмдә хезмәткәрләр жыела, аларның күпчелеген фәнни-тикшеренү тәҗрибәсе булмаган яшь белгечләр тәшкил итә. 1992 елның мартында бүлек составында 14 штат берәмлегә исәпләнә. Аның мөдире итеп Ф.С. Хәкимҗанов билгеләнә. Коллективның тәүге составында 4 кеше генә гыйльми дәрәҗәләргә ия була: филология фәннәре кандидаты Ф.С. Хәкимҗанов, өлкән фәнни хезмәткәр, тарих фәннәре кандидаты Г.К. Вайда, өлкән фәнни хезмәткәр, философия фәннәре кандидаты Р.М. Мөхәммәтшин, фәнни хезмәткәр, тарих фәннәре кандидаты

Р.В. Шәйдуллин. Әлеге составтан бүгенге көндә институтта өч кенә кеше эшли: тарих фәннәре докторы, профессор, энциклопедистика үзәге мөдире Р.В. Шәйдуллин, фәнни хезмәткәрләр Г.М. Габделхакова һәм Л.М. Сәхавова.

Татар Совет Энциклопедиясе бүлеге хезмәткәрләре өчен Тел, әдәбият һәм тарих институты җитәкчелеге (директор М.З. Зәкиев) тарафыннан кечерәк кенә бүлмә бирелә, анда компьютер, булачак энциклопедия лөгатылегенә керәчәк шәхесләрнең фамилияләре, терминнар һәм төшенчәләр язылган карточкалардан тупланган каталог урнаштырыла. Чынлыкта әлеге бүлмә компьютерчы Резеда Габитованың һәм бүлек мөдире Фәрит Хәкимжановның эш урыны иде. Резеда компьютерда лөгатылек материалларын һәм мәкаләләрне туплады. Еш кына бу эшкә бүлек мөдире үзе дә тартылды, кичләрен материалларны җыю һәм системалаштыру белән шөгыйльләнде. Бүлек хезмәткәрләре картотеканы яңа «кара сүзләр» белән баеттылар. Башта бүлекнең офисы Бауман урамында, К. Якуб исемдәге полиграфия комбинатының Г. Тукай клубында, 1991 елның июленнән Ленин урамында, Тел, әдәбият һәм тарих институтының бер бүлмәсендә, 1992 ел башыннан Бауман урамында – 1991 елның октябрдә оештырылган Татарстан Республикасы Фәннәр академиясе бинасында урнашты. Кыска гына вакыт эчендә Институт коллективы берничә тапкыр күченде.

Кыенлыктарга карамастан, ике ел эчендә Татар Совет Энциклопедиясе бүлеге тарафыннан «Татар Совет Энциклопедиясе» фәнни концепциясенә беренче варианты эшләнде һәм аның нигезендә татар телендә 11 меңләп терминны, төшенчәне һәм шәхесләр исемлеген колачлаган беренче Генераль лөгатылек әзерләнде һәм рус телендә беркадәр Татар энциклопедиясе сүзлеге өчен мәкаләләр язылды. 1991 елда СССР таркалганнан соң, «Татар Совет Энциклопедиясе» концепциясенә фәнни нигезе тамырдан үзгәрде. Нәтижәдә хезмәт басылымыйча калды. Тупланган материаллар киләчәктә «Татар энциклопедия сүзлеге» һәм күп томлы «Татар энциклопедиясе»нең нигезен тәшкил итте.

1992 елның 3 мартында Татар Совет Энциклопедиясе бүлеге РФА Казан фәнни үзәгенә Тел, әдәбият һәм тарих институтынан ике сектордан (мөдирләре Г.К. Вайда, Ф.С. Хәкимжанов) торган Татар энциклопедиясе бүлеге буларак яңа оештырылган Татарстан Республикасы Фәннәр академиясенә тапшырыла. Бүлекнең башлыгы итеп элек Казан мәдәният институтында эшләгән тарих фәннәре кандидаты Г.С. Сабиржанов билгеләнә. ТР Министрлар Кабинетының 1993 ел 15 февраль «Татарстан Республикасының күптомлы Татар энциклопедиясен һәм энциклопедик белешмәлекләр әзерләү һәм нәшер итү турындагы дөүләт программасы турында», 1994 ел 3 май «Күптомлы Татар энциклопедиясен әзерләү һәм нәшер итү буенча өстәмә чаралар турында» карарлары нигезендә, «Татар энциклопедиясе»н эшләүне һәм бастыруны тизләтү өчен, Татар энциклопедиясе бүлеге жирлегендә мөстәкыйль фәнни-тикшеренү учреждениесе –

Татар энциклопедиясе институты (2014 елдан Татарстан Республикасы Фәннәр академиясенең Татар энциклопедиясе һәм төбәкне өйрәнү институты) оештырыла. Институт Татарстан Республикасының фәнни-тикшеренү учреждениеләре дәүләт реестрына кертелә, юридик зат хокукы ала, финанс операцияләре башкару өчен, ТР Милли банкында аның үз хисабы ачыла.

ТР Президенты М.Ш.Шәймиевнең 1997 ел 10 февраль «Татар энциклопедиясе» программасы турында һәм Татар энциклопедиясенең баш мөхәррире турында нигезләмә» Указы, ТР Министрлар Кабинетының 1997 ел 4 май «1997–2004 елларга Татарстан Республикасының «Татар энциклопедиясе» программасын раслау турында» карары күптомлы «Татар энциклопедиясе» программасын законлаштыру жәһәтендә һәм матди яктан ныгыта, шул рәвешчә рус һәм татар телләрендә «Татар энциклопедия сүзлеген» һәм күптомлы «Татар энциклопедиясе»н эшләү һәм нәшер итү өчен зарури шартлар тудыра. 1997 елга кергәндә Институт фәнни-тикшеренү һәм нәшрият учреждениесе буларак формалашып бетә.

Бу вакытка анда кадрлар мәсьәләсе дә хәл ителә, агымдагы һәм перспективадагы планнар раслана. 1998 елда, Татарстан житәкчелеге карары белән, Институтка Пушкин урамындагы бина – Казан сәнәгатьчеләре һәм сәүдәгәрләре Крестовниковларның XIX гасырның икенче яртысында төзелгән йорты бирелә. 1999 елның февралендә, капитал ремонттан соң, учреждениенең аңарчы төрле жирләрдә таралып эшләгән хезмәткәрләре бер түбә астында туплана. 2012–2016 елларда ТР Президенты Р.Н. Миңнеханов ярдәме белән Институт бинасында яңа капитал ремонт уздырыла, 2017 ел башында коллектив үз эш урыннарына кайтып урнаша.

Озак еллар дәвамында Институт белән филология фәннәре докторы, ТР ФА академигы Мансур Хәсән улы Хәсәнов житәкчелек итте. Бер үк вакытта ул ТР Министрлар Кабинеты рәисенең беренче урынбасары (1992 елга кадәр) һәм ТР Фәннәр академиясе президенты (2006 елга кадәр) вазифаларын да башкарды. Институт директоры вазифасында Мансур Хәсән улы 15 ел (2010 елның 13 мартына кадәр) хезмәт куйды. Татарстан АССР Министрлар Советы рәисенең беренче урынбасары буларак, татар жәмәгатьчелегенең Татар Совет Энциклопедиясе төзү турындагы фикерен хуплап күтәреп алуы белән ул зур ихтирамга лаек. Аның зур тырышлыгы аркасында Татарстан АССР Министрлар Советының «Татар Совет Энциклопедиясе»н эшләү һәм бастырып чыгару турында» 1989 ел 6 сентябрь карары кабул ителде. Татар энциклопедиясе аның баласы кебек булды. Эшләре бик тыгыз булуга да карамастан, Мансур Хәсән улы Институтның оештыру-хужалык һәм фәнни-нәшер итү проблемаларын хәл итүгә генә түгел, Татар энциклопедиясенең фәнни концепциясен эшләүгә һәм текстларның эчтәлеген билгеләүгә дә вакыт тапты. Күп еллар дәвамында (1994–2011) аның беренче урынбасары булып Г.С. Сабиржанов эшләде. М.Х. Хәсәновның оста житәкчелек итүе нәтижәсендә

һәм Г.С. Сабиржановның, шулай ук төп бүлекләрнең мөдирләре Р.М. Мөхәммәтшин, Р.В. Шәйдуллин, Р.Г. Усманов, Ф.С. Зыятдинов, А.Г. Яруллина, Г.Е. Трифонов, Т.П. Ключевская, Р.Р. Сәләхияев, Н.Г. Кадошникова, Р.Р. Мусабекованың актив катнашында кыска вакыт эчендә эшкә сәләтле фәнни-тикшеренү институты оештырылды.

Институтны булдыруга куелган хезмәт, аның матди һәм кадрлар мәсьәләләрен хәл итү озаklamый үз жимешләрен бирде. 1994–1997 елларда «Татар энциклопедиясе»нең рус һәм татар телләрендә беренче лөгәтлекләре дөнья күрде. Лөгәтлек материаллары рус телендә «Татар энциклопедия сүзлеген» («Татарский энциклопедический словарь») эшләү һәм бастыру өчен нигез булды, әлеге басма (16 меңләп «кара сүз») 30 мең данә тираж белән 1999 елда Лондонда нәшер ителде. 2002 елда 7 меңлек тираж белән татар телендә басылган сүзлектә «кара сүзләр»нең исәбе 17 меңгә житә. Рус һәм татар телләрендәге генераль лөгәтлекләрне камилләштерү юнәлешендә күп еллар дәвамында алып барылган эш нәтижәсендә, Институт коллективы «Татар энциклопедия сүзлеген»нең һәм күптомлы «Татар энциклопедиясе»нең үзенчәлекле модель структурасын эшләү һәм әлеге энциклопедик басмаларга фундаментальлек, фәннилек, системалылык һәм комплекслылык сыйфатларын бирү югарылыгына иреште. Институт башлангычында 1997 елның 20 гыйнварында «Татар алфавитын тәртипкә китерү турында» Законы чыга, аның нигезендә өстәмә хәрәфләрнең урыннары үзгәртелә: А хәрәфеннән соң – Ә, О дан соң – Ө, У дан соң – Ү, Ж дан соң – Җ, Н дан соң – ң, Х дан соң – Һ хәрәфе урнаша. Татар телендәге энциклопедик басмаларда мәкаләләр яңа татар алфавиты тәртибендә урын ала. Татар телендәге лөгәтлекне эшләгәндә, фәнни терминнарны һәм төшенчәләрне руслаштырудан арындыру, системалаштыру һәм транслитерация, географик объектларның (таулар, елгалар, күлләрнең һ.б), хайваннарның һәм үсемлекләрнең, шулай ук торак пунктларның атамаларын тәртипкә салу буенча зур лексикологик эш башкарыла.

Рус һәм татар телләрендә дөнья күргән энциклопедик басмалар Татарстандагы киң жәмәгәтчелекнең милли-төбәк энциклопедияләренең белемнәрнең төрле тармакларына, Татарстанның икътисади, хужалык һәм мәдәни тормышына, шулай ук Евразиянең гаять зур киңлекләрендә сибеләп яшәгән 6 миллионлы татар халкына нисбәтле материалларны системалау һәм фәнни гомумиләштерү мөмкинлекләре турындагы карашларын тамырдан үзгәртте. Яңа фәнни-методологик алымнар һәм ысуллар, милли-төбәк кысаларындагы бурычлар яссылыгында «Татар энциклопедиясе»нең лөгәтлегенә даими рәвештә актуальләштерелде, камилләштерелде, яңартылды һәм тулыландырылды. Нәтижәдә, рус телендәге 6 томлык «Татар энциклопедиясе»ндә (2002–2014) «кара сүзләр» исәбе 20 меңлек күрсәткечкә кадәр артты. Лөгәтлекне яңа терминнар, төшенчәләр һәм персоналияләр белән тулыландыру, шулай ук энциклопедик басмаларны актуальләштерү процессы даими үзенчәлеккә ия. Татар телен-

дәге 7 томлык «Татар энциклопедиясе»ндә (2008–2019) лөгәтьлек исәбе 21 мең «кара сүз»гә житте.

Әлеге күптомлы Татар энциклопедияләре – татар халкының һәм Татарстанның иң борыңгы заманнарда безнең көннәргәчә тормышын һәм этрафлы образын дәрәс һәм күпьяклы чагылдыручы тәүге универсаль милли-төбәк басмалары. Кызганычка каршы, Татар энциклопедиясенә татар телендәге томнарының тиражлары, рус телендәге томнарда (5 әр мең данә) аермалы буларак, бик кечкенә: 1–4 томнарның тиражы 2 шәр мең, 5 том – 500, 6 том – 1 мең данә.

Рус һәм татар телләрендәге Татар энциклопедия сүзлегеннән һәм күптомлы Татар энциклопедиясеннән гайре, Институт тарафыннан бик күп исемдәге басмалар дөньяга чыгарылды, алар арасында төбәк энциклопедияләре һәм фәнни белешмәлекләр «Татарстан: иллюстрацияле энциклопедия» («Татарстан: иллюстрированная энциклопедия», 2013), «Татарстан: кыскача иллюстрацияле энциклопедия» («Татарстан: краткая иллюстрированная энциклопедия», 2015), Татарстан Республикасының табигате һәм табигый байлыклары: иллюстрацияле энциклопедия» («Природа и природные ресурсы Республики Татарстан: иллюстрированная энциклопедия», 2017), «Әдәби Чистай. Энциклопедия» («Чистополь литературный. Энциклопедия», 2017), «Татарстан Республикасының торак пунктлары: иллюстрацияле энциклопедия», 1 т. («Населенные пункты Республики Татарстан: иллюстрированная энциклопедия», т. 1, 2018), «Татарстан Республикасының юкка чыккан торак пунктлары: белешмәлек» («Исчезнувшие населенные пункты Республики Татарстан: справочник», 2016), «Татарстан Республикасы: массачыл мәгълүмат чаралары өчен энциклопедик белешмәлек» («Республика Татарстан: энциклопедический справочник для средств массовой информации», 2016) аерым әһәмияткә ия.

Институт коллективы тарафыннан татарлар тупланып яшәгән урыннарны өйрәнү буенча зур эш алып барыла. Соңгы бишьеллыкта «Казакъстан татарлары: энциклопедик белешмәлек» («Татары Казахстана: энциклопедический справочник», 2016), «Казакъстан татарлары: кыскача иллюстрацияле энциклопедия» («Татары Казахстана: краткая иллюстрированная энциклопедия», 2017), «Россия Федерациясендә татарлар тупланып яшәгән төбәкләр: белешмәлек» («Регионы компактного проживания татар в Российской Федерации: справочник», 2016), «Урта Идел буенда татарлар тупланып яшәгән жирләрдә татар авылы: тарих һәм хәзерге чор: фәнни белешмәлек» («Татарская деревня в местах компактного проживания татар в Среднем Поволжье: история и современность: научный справочник», 2017) басмалары дөнья күрдә.

Институт эшчәнлегендә Татарстанның социомәдәни тарихын популярлаштыру аерым урын алып тора. Соңгы уньеллыкта «Татарстан Республикасы: табигать, тарих, икътисад, мәдәният, фән: иллюстрацияле очерклар» («Республика Татарстан: природа, история, экономика, культура, наука: иллюстрированные очерки», 2010, 2015),

«Татарстанның үзәк дәүләт хакимияте һәм идарә органнары (1920–2010 еллар): фәнни белешмәлек басма» («Центральные органы государственной власти и управления Татарстана (1920–2010 гг.): научно-справочное издание», 2010, 2017), «Татарстан Республикасының дәүләт һәм муниципаль символлары» («Государственные и муниципальные символы Республики Татарстан», 2017). Татарстан АССР оешуның 100 еллыгын (1920–2020) бәйрәм итүгә багышланган дәүләт программасы кысаларында басмага «Татарстанга – 100 ел» иллюстрацияле энциклопедик очерклар» («Татарстану – 100 лет: иллюстрированные энциклопедические очерки»), «Татарстанның сәясәт эшлеклеләре: биографик очерклар» («Политические деятели Татарстана: биографические очерки»), Татарстанның 100 еллыгына багышланган иллюстрацияле альбом эзерләнде. Кечерәк кенә бер мәкаләдә Институтның чирек гасыр эчендәге казанышларын санап чыгу мөмкин түгел, әлбәттә.

Энциклопедик басмаларны булдыручылар һәм аларның авторлары арасында – үз өлкәләрендә танылган абруйлы тикшеренүчеләр: Татарстан Республикасы Фәннәр академиясе институтларының эйдәп баручы белгечләре, Татарстан югары мәктәбе галимнәре, сәнгать белгечләре, төбәк тарихчылары, диаспораның фәнни вәкилләре, хужалык житәкчеләре. Институтның үз фәнни юлларын энциклопедик басмалар булдыру кысаларында башлаган һәм, яңа ысулларга ирешеп, хөр фикерләү һәм тирән эрудициягә ия булулары белән танылган хезмәткәрләре аерым игътибарга лаек.

Институт коллективы милли энциклопедистика өлкәсендәге элгә үрләргә Россия Федерациясе һәм Татарстан халыклары өчен милли-төбәк энциклопедияләренә мөһим булуын тану, Татарстан житәкчеләге, аның беренче Президенты М.Ш. Шәймиев һәм икенче Президенты Р.Н. Миңнеханов тарафыннан даими игътибар һәм яклау табу нәтижәсендә ирешә алды. Алга таба исә бу Татар энциклопедиясенә иллюстрация-текст контентын, аудио һәм видео мәгълүмат рәвешендә «Татарика-2» онлайн энциклопедиясенә электрон форматына күчерергә мөмкинлек бирде.

Шулай итеп, 2019 елда Татар энциклопедиясе һәм төбәкне өйрәнү институты Россия Федерациясенә һәм Татарстан Республикасының күпмилләтле жәмәгәтчеләге белән бергә ике юбилей датасын – татар һәм рус телләрендә Татар энциклопедиясен булдыру буенча беренче дәүләт программасы кабул ителүнең 30 еллыгын (ТАССР Министрлар Советының «Татар Совет Энциклопедиясен эзерләү һәм нәшер итү турында» 1989 ел 6 сентябрь карары) һәм ТР Министрлар Кабинетының «Күптомлы Татар энциклопедиясен эзерләү һәм нәшер итү буенча өстәмә чаралар турында» 1994 ел 3 май карары нигезендә Институт оешуның 25 еллыгын билгеләп уза.

*Шәйдуллин Рафаил Вәли улы,
тарих фәннәре докторы, профессор, ТР ФА Татар энциклопедиясе
һәм төбәкне өйрәнү институтының энциклопедистика үзәге мөдире*